



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1478/6 – 2007 ජනවාරි 01 වැනි සඳුදා – 2007.01.01

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ශ්‍රී ලංකා මහ බැංකු නිවේදන

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩ් අභිමත ලෙස්ලි කබිරාල්,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින,  
කොළඹ දී ය.

2006 අංක 3 දරන මුදල් සමාගම් (බොල් සහ අධිමාන ණය සඳහා වෙන් කිරීම) විධානය

1. 2006 අංක 3 දරන මුදල් සමාගම් (බොල් සහ අධිමාන ණය සඳහා වෙන් කිරීම) විධානය යනුවෙන් හඳුන්වනු ලබන මෙම විධානය, 1988 අංක 78 දරන මුදල් සමාගම් පනතේ 2 වන වගන්තිය ප්‍රකාරව ලියාපදිංචි කරන ලද සෑම මුදල් සමාගමකටම අදාළ වේ. තවද මෙය 2007 අප්‍රේල් මස 01 දින සිට ක්‍රියාත්මක වේ.
2. සෑම මුදල් සමාගමක්ම පහත සඳහන් අවස්ථාවන්හිදී ණය පහසුකම් “ අක්‍රීය ණය ” ලෙස වර්ගීකරණය කළ යුතුය.
  - (i) වාරික ගෙවීම් හෝ පොලී ගෙවීම් මාස 6ක් හෝ ඊට වැඩි කාලයක් හිඟව පවතින අවස්ථාවකදී ;
  - (ii) ප්‍රතිලේඛනගත කළ ණය සම්බන්ධයෙන්, ප්‍රතිලේඛනගත කිරීමට පෙර (අදාළ වේ නම් ) සහ ප්‍රතිලේඛනගත කිරීමට පසුව වාරික ගෙවීම් හෝ පොලී ගෙවීම් සමස්ත වශයෙන් මාස 6ක් හෝ ඊට වැඩි කාලයක් තුළ හිඟව පවතින අවස්ථාවකදී ; සහ /හෝ
  - (iii) මුදල් සමාගමක් විසින් කල්බදු/කුලී සිත්තක්කර ගිවිසුමක් යටතේ වත්කමක් මූල්‍යනය කර ඇති අවස්ථාවක, එම වත්කම මුදල් සමාගම විසින් නැවත අත්පත් කරගෙන විකුණූ පසුව හෝ යම් වත්කමක් සුරැකුමක් වශයෙන් තබා ගෙන ඇති අවස්ථාවක එම වත්කම විකුණූ පසුව, තවදුරටත් ආපසු අයකර ගත යුතු ශේෂයක් පවතින අවස්ථාවකදී.
3. (i) සෑම මූල්‍ය සමාගමක්ම අක්‍රීය ලෙස වර්ගීකරණය කර ඇති ණය සඳහා වෙන්කිරීම් කළ යුතු අතර, එකී වෙන් කිරීම්වල එකතුව අවම වශයෙන් පහත පරිදි විය යුතුය.

- (අ) මාස 06 ක් හෝ ඊට වැඩි එහෙත් මාස 12ක් නොඉක්මවන කාලයක් හිඟව ඇති සියලුම ණය පහසුකම්වලින් සියයට 50ක් ;
  - (ආ) මාස 12 කට වැඩි කාලයක් හිඟව ඇති සියලුම ණය පහසුකම්වලින් සියයට 100ක් ; සහ
  - (ඇ) මුදල් සමාගමක් විසින් කල්බදු/කුලී සින්තක්කර ගිවිසුමක් යටතේ වත්කමක් මූල්‍යනය කර ඇති අවස්ථාවක, එම වත්කම මුදල් සමාගම විසින් නැවත අත්පත් කරගෙන විකුණූ පසුව හෝ යම් වත්කමක් ණය පහසුකමක් සඳහා සුරැකුමක් වශයෙන් තබා ගෙන ඇති අවස්ථාවක, එම වත්කම විකුණූ පසුව, නවදුරටත් ආපසු අයකර ගත යුතු ශේෂයක් ඇත්නම් එම ශේෂය සඳහා සියයට 100ක්.
- (ii) යම් මුදල් සමාගමක් විසින් පහත සඳහන් දෑ ණය පහසුකමක් සඳහා සුරැකුම් ලෙස ලබා ගෙන ඇත්නම්, මෙහි 3 (1) (අ) සහ (ආ) අනු ඡේදයන්හි දක්වා ඇති වෙන් කිරීම් කිරීමේ දී එම සුරැකුම්වල වටිනාකම අඩු කළ හැකි ය.

- (අ) කිසිදු කැප බලයකින් (ලියමකින් ) හෝ බැඳීමකින් තොර, ශ්‍රී ලංකා ආණ්ඩුවේ සුරැකුම්පත් ;
- (ආ) කිසිදු කැප බලයකින් (ලියමකින් ) හෝ බැඳීමකින් තොර, ශ්‍රී ලංකා මහ බැංකුවේ සුරැකුම්පත් ;
- (ඇ) බලපත්‍රලාභී වාණිජ බැංකුවක්, බලපත්‍රලාභී විශේෂිත බැංකුවක හෝ ලියාපදිංචි මුදල් සමාගමක ඇති, කිසිදු කැප බලයකින් (ලියමකින්) හෝ බැඳීමකින් තොර, කාලීන තැන්පතු ;
- (ඈ) පියවීමේ හිමිකමක් සහිතව ණය පහසුකමක් සඳහා සුරැකුම් වශයෙන් ගෙන ඇති, අදාළ මුදල් සමාගම සමඟ පවත්වාගෙන යන කාලීන තැන්පතුවක් හෝ ඉතිරි කිරීමේ ගිණුමක පවතින ශේෂය ;
- (ඉ) බැංකු ඇපකර ;
- (ඊ) මුදල් සමාගම විසින් නැවත අත්පත් කර ගන්නා ලද වාහන සහ යන්ත්‍රෝපකරණ සම්බන්ධයෙන්, අධ්‍යක්ෂවරයා විසින් අනුමත කරන ලද තක්සේරුකරුවකුගෙන් අවසාන පූර්ව මාස හය ඇතුළත ලබාගත් තක්සේරු වටිනාකමෙන් සියයට 80ක් ;
- (උ) යම් ණය පහසුකමක් සඳහා සුරැකුම් ලෙස ඉඩම් සහ ගොඩනැගිලි උකස්කර ඇති විටෙක, එම ණය පහසුකම් ප්‍රදානය කළ අවස්ථාවේ සුදුසුකම්ලත් වෘත්තීය තක්සේරුකරුවකු විසින් දෙනු ලැබූ වටිනාකම, පහත සඳහන් පරිදි,

- (අ) මාස 6ක් ඉක්ම වූ එහෙත් මාස 36 නොඉක්ම වූ කාලයක් හිඟව පැවති ණය පහසුකම් සඳහා සියයට 100ක් ;
- (ආ) මාස 36ක් ඉක්මවූ එහෙත් මාස 60නොඉක්මවූ කාලයක් හිඟව පැවති ණය පහසුකම්වලින් සියයට 80ක් ;
- (ඇ) මාස 60 ඉක්ම වූ එහෙත් මාස 120 නොඉක්මවූ කාලයක් හිඟව පැවති ණය පහසුකම්වලින් සියයට 50ක් ;
- (ඈ) මාස 120කට වැඩි කාලයක් හිඟව පැවති ණය පහසුකම් සම්බන්ධයෙන් කිසිදු අඩු කිරීමක් නොකළ යුතුය.

එහෙත් විකුණන අවස්ථාවකදී හිස් වූ බ්‍රන්තිය ලබාදීම සඳහා ගිවිසුමකට එළඹ නැති පදිංචි නිවාස දේපළ සුරැකුම් ලෙස තබාගෙන ඇති අවස්ථාවල, එකී දේපලවල වටිනාකම අවශ්‍ය වෙන් කිරීම් කිරීමේදී අඩු නොකළ යුතුය.

4. ඉහත 3 (i) ඡේදය යටතේ බොල් සහ අඩමාන ණය සඳහා කළ යුතු වෙන් කිරීම්වලට අමතරව වැඩිදුරටත් විශේෂිත වෙන් කිරීම් කළ යුතු යැයි යම් මුදල් සමාගමකට ශ්‍රී ලංකා මහ බැංකුවේ මුදල් මණ්ඩලය විසින් විධානය කළ හැකි ය.

5. (i) සෑම මුදල් සමාගමක්ම යම් කාර්තුවක් අවසන් වන දිනට, මාස 3ක් හෝ ඊට වැඩි කාලයක් ණය වාරික/කල්බදු වාරික හිඟව ඇති පහත සඳහන් කාණ්ඩයන්ට අදාළ ණය පහසුකම්වල තොරතුරු, අදාළ කාර්තුව අවසන් වී මාසයක් ඇතුළත, අධ්‍යක්ෂවරයා විසින් දෙන ලද ආකෘතියකට අනුව, අධ්‍යක්ෂවරයාට ඉදිරිපත් කළ යුතුය.

- (අ) ණය වාරික/කල්බදු වාරික ලෙස ස්ථාවර මුදලක් ගෙවන ණය පහසුකම් ;
- (ආ) ණය වාරික/ කල්බදු වාරික ලෙස ස්ථාවර මුදලක් නොගෙවන ණය පහසුකම් ;
- (ඇ) මෙහෙයුම් කල්බදු පහසුකම්.

(ii) සෑම මුදල් සමාගමක්ම, යම් කාර්තුවක් අවසන් වී මාසයක් ඇතුළත, අධ්‍යක්ෂවරයා විසින් දෙන ලද ආකෘතියකට අනුව, පහත සඳහන් තොරතුරු අධ්‍යක්ෂවරයාට ඉදිරිපත් කළ යුතුය.

- (අ) නැවත අත්පත් කරගත් වත්කම් පිළිබඳ වාර්තාවක් ; සහ
- (ආ) මාස 3 ක් හෝ ඊට වැඩි කාලයක් හිඟව පැවති ණය පහසුකම්වල කාල සීමා අනුව වර්ගීකරණයක්.

(iii) සෑම මුදල් සමාගමක්ම, මාස 6ක් හෝ ඊට වැඩි කාලයක් හිඟව පැවති ණය පහසුකම් ආපසු අයකර ගැනීමට සමාගමෙහි අධ්‍යක්ෂ මණ්ඩලය ගත් පියවර සහ එම ණය අයකර ගැනීම පිළිබඳ ප්‍රගති වාර්තාවක්, සෑම කාර්තුවක් අවසන් වී මාසයක් ඇතුළත අධ්‍යක්ෂවරයාට ඉදිරිපත් කළ යුතුය.

6. මෙම විධානයෙහි -

- (i) “අධ්‍යක්ෂවරයා” යන්නෙන්, ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.
- (ii) “ණය පහසුකමක්” යන්නෙන් “ණය” කුලී සිත්තක්කර හෝ කල්බදු ගිවිසුම් යටතේ ලබාදී ඇති පහසුකම් ; බැඳුම්කර, ණයකර, වත්කම් ඇප තැබූ සුරැකුම්පත්, වාණිජ පත්‍ර/ පොරොන්දු නෝට්ටු යනාදී ණය සුරැකුම්පත් පදනම් කරගෙන ලබා දී ඇති මූල්‍යමය පහසුකම් ; හෝ අධ්‍යක්ෂවරයා විසින් තීරණය කරන ලද වෙනත් කුමන හෝ මූල්‍ය පහසුකමක් අදහස් වේ.
- (iii) ‘සුදුසුකම්ලත් වෘත්තීය තක්සේරුකරු’ යන්නෙන්,
  - (අ) වරලත් තක්සේරුකරුවෙකු
  - (ආ) ශ්‍රී ලංකා තක්සේරුකරුවන්ගේ ආයතනයේ සහධ්‍ය සාමාජිකත්වය සහ උපාධියක් හෝ තක්සේරුකරණ ඩිප්ලෝමාවක් සමඟ අවුරුදු 15කට වැඩි සේවා පළපුරුද්දක් ඇති අයෙකු
  - (ඇ) ශ්‍රී ලංකා තක්සේරුකරුවන්ගේ ආයතනයේ උපාධිධාරී සාමාජිකත්වය සමඟ අවුරුදු 18කට වැඩි සේවා පළපුරුද්දක් ඇති අයෙකු ;
  - (ඈ) ශ්‍රී ලංකා තක්සේරුකරුවන්ගේ ආයතනයේ ආශ්‍රිත සාමාජිකත්වය සමඟ අවුරුදු 20 කට වැඩි සේවා පළපුරුද්දක් ඇති අයෙකු ; හෝ
  - (ඉ) ශ්‍රී ලංකා තක්සේරුකරුවන්ගේ ආයතනයේ ආවසරික සාමාජිකත්වය සමඟ අවුරුදු 25 කට වැඩි සේවා පළපුරුද්දක් ඇති යෙකු අදහස් වේ.

7. 1991 අංක 01 දරන මුදල් සමාගම් ( බොල් ණය හා සැක සහිත ණය සඳහා ප්‍රතිපාදන ) විධානය සහ 19991 අංක 02 දරන මුදල් සමාගම් ( බොල් ණය හා සැක සහිත ණය සඳහා ප්‍රතිපාදන ) විධානය, 2007 අප්‍රේල් 01 දින සිට බලරහිත වේ.

01 - 262

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩි අජිත් ලෙස්ලි කබිරාල්,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින,  
කොළඹ දී ය.

2006 අංක 4 දරන මුදල් සමාගම් ( කේවල ණය ගැණුම්කරු සීමා ) විධානය

1. 2006 අංක 4 දරන මුදල් සමාගම් ( කේවල ණය ගැණුම්කරු සීමා ) විධානය යනුවෙන් හඳුන්වනු ලබන මෙම විධානය, 1988 අංක 78 දරන මුදල් සමාගම් පනතේ 2 වන වගන්තිය ප්‍රකාරව ලියාපදිංචි කරන ලද සෑම මුදල් සමාගමකටම අදාල වේ. තවද මෙය වහාම බලපැවැත්වෙන පරිදි ක්‍රියාත්මක වේ.
2. 2006 අංක 5 දරන මුදල් සමාගම් ( ණය දීම ) විධානයෙහි 2 වන ඡේදය යටතේ පනවා ඇති සීමාවන්ට යටත්ව, ඕනෑම අවස්ථාවකදී මුදල් සමාගමක් විසින් කේවල ණය ගැණුම්කරුවකුට ප්‍රදානය කළ ණය පහසුකමක් හෝ කේවල ණය ගැණුම්කරුවෙකුට ප්‍රදානය කළ මුළු ණය පහසුකම්වල එකතුවෙහි නොපියවා පැවති ශේෂය, එම මුදල් සමාගමේ අවසාන වරට විගණනය කර ඇති ශේෂ පත්‍රයෙහි දැක්වෙන ප්‍රාග්ධන අරමුදල්වලින් සියයට 15ක්, කිසිම අවස්ථාවක, නොඉක්මවිය යුතුය.
3. මුදල් සමාගමක් විසින් ණය ගැණුම්කරුවන් සමූහයකට හෝ එම මුදල් සමාගමෙහි පාලිත සමාගම්වලට සහ/හෝ ආශ්‍රිත සමාගම්වලට ප්‍රදානය කළ ණය පහසුකමක් හෝ එසේ ප්‍රදානය කළ මුළු ණය පහසුකම්වල නොපියවා පැවති මුළු ශේෂය, එම මුදල් සමාගමේ අවසාන වරට විගණනය කර ඇති ශේෂ පත්‍රයේ දැක්වෙන ප්‍රාග්ධන අරමුදලින් සියයට 20ක්, කිසිම අවස්ථාවක, නොඉක්මවිය යුතුය.

- 4. යම් මුදල් සමාගමක්, 2 සහ 3 ඡේදවල සඳහන් ණය ගැනුම්කරුවෙකුට ප්‍රදානය කළ ණය පහසුකමක නොපියවා පැවති ශේෂය එම මුදල් සමාගමේ අවසාන වරට විගණනය කළ ශේෂ පත්‍රයේ දැක්වෙන ප්‍රාග්ධන අරමුදල්වලින් සියයට 10ක් ඉක්මවන අවස්ථාවක දී, එසේ ඉක්මවා යන සියලු ණය පහසුකම්වල එකතුව එම මුදල් සමාගමේ අවසාන වරට විගණනය කළ ශේෂ පත්‍රයේ දැක්වෙන මුළු ණය පහසුකම්වල එකතුවෙන් සියයට 50ක්, කිසිම අවස්ථාවක නොඉක්මවිය යුතුය.
- 5. යම් මුදල් සමාගමක් විසින් සුරැකුම් රහිතව යම් ණය ගැනුම්කරුවකුට ප්‍රදානය කළ කේවල ණය පහසුකමක හෝ සුරැකුම් රහිතව එම ණයගැනුම්කරුට ප්‍රදානය කළ මුළු ණය පහසුකම්වල නොපියවා පැවති ශේෂය එම මුදල් සමාගමේ අවසන් වරට විගණනය කර ඇති ශේෂ පත්‍රයේ දැක්වෙන මූලික ප්‍රාග්ධනයෙන් සියයට 1ක් නොඉක්මවිය යුතුය. සුරැකුම් රහිතව ප්‍රදානය කරන ලද මුළු ණය පහසුකම්වල නොපියවා පවතින ශේෂය, එම මුදල් සමාගමේ අවසාන වරට විගණනය කර ඇති ශේෂ පත්‍රයේ දැක්වෙන ප්‍රාග්ධන අරමුදල්වලින් සියයට 5ක් කිසිම අවස්ථාවක නොඉක්මවිය යුතුය.

මෙම ඡේදයෙහි ‘සුරැකුම් රහිතව ප්‍රදානය කළ ණය පහසුකම්’ යන්නෙන්, සුරැකුම් රහිතව දෙන ලද ණය පහසුකම් හෝ සුරැකුම් ලෙස ලබාගත් වත්කම්වල වෙළඳපොළ වටිනාකම, ප්‍රදානය කළ ණය පහසුකමින් අවම වශයෙන් සියයට 75ක් ආවරණය කිරීමට ප්‍රමාණවත් නොවන, ණය පහසුකම් අදහස් වේ.

2006 අංක 5 දරන මුදල් සමාගම් (ණය දීම) විධානයෙහි අංක 2 (V) ඡේදයෙහි විධිවිධානයන්ට යටත්ව, මෙම ඡේදයෙහි ‘සුරැකුම්’ යන්නට තුන්වන පාර්ශ්වයක් විසින් දෙන ලද ඇප ඇතුළත් වේ.

මෙම ඡේදයෙහි ‘වෙළඳපල වටිනාකම’ යන්නෙන් මෝටර් රථ සහ යන්ත්‍රෝපකරණ සම්බන්ධයෙන්, අධ්‍යක්ෂවරයා විසින් අනුමත කරන ලද තක්සේරුකරුවකුගෙන් අවසාන පූර්ව මාස හය ඇතුළත ලබාගත් තක්සේරු වටිනාකමක් සහ ඉඩම් හා ගොඩනැගිලි සම්බන්ධයෙන්, වෘත්තීය තක්සේරුකරුවකුගෙන් අවසාන පූර්ව මාස හය ඇතුළත ලබාගත් තක්සේරු වටිනාකමක් අදහස් වේ.

- 6. පහත සඳහන් දෑ සුරැකුම් ලෙස තබාගෙන මුදල් සමාගමක් ණය පහසුකම් ප්‍රදානය කර ඇති අවස්ථාවල දී, එම සුරැකුම්වල වටිනාකම ඉහත 2, 3 සහ 4 වන ඡේදයන් යටතේ කරන ගණනයන් සඳහා අදාළ ණය පහසුකම්වලින් අඩු කළ හැකිය.
  - (i) කිසිදු කැප බලයකින් (ලියමකින්) හෝ බැඳීමකින් තොර, ශ්‍රී ලංකා ආණ්ඩුවේ සුරැකුම්පත් ;
  - (ii) කිසිදු කැප බලයකින් (ලියමකින්) හෝ බැඳීමකින් තොර ශ්‍රී ලංකා මහ බැංකුවේ සුරැකුම්පත් ;
  - (iii) බලපත්‍රලාභී වාණිජ බැංකුවක, බලපත්‍රලාභී විශේෂිත බැංකුවක හෝ ලියාපදිංචි මුදල් සමාගමක ඇති කිසිදු කැප බලයකින් (ලියමකින්) හෝ බැඳීමකින් තොර, කාලීන තැන්පතු ;
  - (iv) පියවීමේ හිමිකමක් සහිතව, ණය පහසුකමක් සඳහා සුරැකුම් වශයෙන් ගෙන ඇති, අදාළ මුදල් සමාගම සමග පවත්වාගෙන යන කාලීන තැන්පතුවක් හෝ ඉතිරි කිරීමේ ගිණුමක පවතින ශේෂය, හෝ
  - (v) බැංකු ඇපකර.

7. මෙම විධානයෙහි,

- (i) ‘අධ්‍යක්ෂවරයා’ යන්නෙන්, ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.
- (ii) ‘ආශ්‍රිත සමාගමක්’ යන්නෙන්, මුදල් සමාගමක් විසින්, නිකුත් කළ සහ ගෙවා නිමි සාමාන්‍ය කොටස් ප්‍රාග්ධනයෙන් සියයට 20ක් හෝ ඊට වැඩි එහෙත් සියයට 50කට නොවැඩි කොටස් ප්‍රමාණයක් දරන යම් ආයෝජිත සමාගමක් අදහස් වේ.
- (iii) ‘කේවල ණයගැනුම්කරු’ යන්නෙන්, තනි සමාගමක්, රාජ්‍ය සංස්ථාවක්, ව්‍යාපාරික ආයතනයක්, පුද්ගල සංවිධානයක් හෝ පුද්ගලයෙක් අදහස් වේ.
- (iv) ‘ඥාතීන්’ යන්නෙන්, යම් පුද්ගලයකුගේ කලත්‍රයා සහ/හෝ යැපෙන දරුවෙක් අදහස් වේ.
- (v) ‘ණය පහසුකමක්’ යන්නෙන්, ණය කුලී සිත්තක්කර හෝ කල්බදු ගිවිසුම් යටතේ ලබා දී ඇති පහසුකම්, බැඳුම්කර, ණයකර, වත්කම් ඇප තැබූ සුරැකුම්පත්, වාණිජ පත්‍ර/ පොරොන්දු නෝට්ටු යනාදී ණය සුරැකුම්පත් පදනම් කරගෙන ලබා දී ඇති මූල්‍යමය පහසුකම් හෝ අධ්‍යක්ෂවරයා විසින් තීරණය කරන ලද වෙනත් කුමන හෝ මූල්‍ය පහසුකමක් අදහස් වේ.
- (vi) ‘ණය ගැනුම්කරුවන් සමූහයක්’ යන්නෙන්,
  - (අ) (i) යම් පුද්ගලයෙක් සහ ඔහුගේ ඥාතීන් ;

- (ii) යම් පුද්ගලයෙක් සහ යම් සමාගමක නිකුත් කළ සාමාන්‍ය කොටස් ප්‍රාග්ධනයෙන් සියයට 10කට වඩා වැඩි අයිතියක් දරන අවස්ථාවක දී, එම පුද්ගලයා සහ එම සමාගම ;
- (iii) යම් පුද්ගලයකුගේ දෘතීන්, යම් සමාගමක නිකුත් කළ සාමාන්‍ය කොටස් ප්‍රාග්ධනයෙන් සියයට 10කට වඩා වැඩි අයිතියක් දරන අවස්ථාවක දී, එම පුද්ගලයා සහ එම සමාගම
- (ආ) සමාගමක් සහ පහත දැක්වෙන ඒවායින් එකක් හෝ වැඩි ගණනක් :
  - (i) එහි පාලන සමාගමක් ;
  - (ii) එහි ආශ්‍රිත සමාගමක් ;
  - (iii) එහි පාලක සමාගමක්; හෝ
  - (iv) එහි පාලක සමාගමේ පාලන සමාගමක් හෝ ආශ්‍රිත සමාගමක් අදහස් වේ.

(vii) 'ප්‍රාග්ධන අරමුදල්' යන්නෙන්, 1988 අංක 78 දරන මුදල් සමාගම් පනතේ අංක 46 දරන වගන්තියෙහි දී ඇති අර්ථයම අදාළ වේ.

(viii) 'පාලන සමාගම්' යන්නෙන්, 1982 අංක 17 දරන සමාගම් පනතෙහි 150 වන වගන්තියෙහි දී ඇති අර්ථයම අදාළ වේ.

(ix) 'මූලික ප්‍රාග්ධනය' යන්නෙන්, 2006 අංක 2 දරන මුදල් සමාගම් (අවදානම මත බර තැබූ ප්‍රාග්ධන ප්‍රමාණත්ව අනුපාත) විධානයට දී ඇති අර්ථයම අදාළ වේ.

(x) සුදුසුකම් ලත් වෘත්තීය තක්සේරුකරු යන්නෙන්,

(අ) වරලත් තක්සේරුකරුවෙකු ;

(ආ) ශ්‍රී ලංකා තක්සේරුකරුවන්ගේ ආයතනයේ සහධා සාමාජිකත්වය සහ උපාධියක් හෝ තක්සේරුකරණ ඩිප්ලෝමාවක් සමග අවුරුදු 15කට වැඩි සේවා පළපුරුද්දක් ඇති අයෙකු,

(ඇ) ශ්‍රී ලංකා තක්සේරුකරුවන්ගේ ආයතනයේ උපාධිධාරී සාමාජිකත්වය සමග අවුරුදු 18කට වැඩි සේවා පළපුරුද්දක් ඇති අයෙකු ;

(ඈ) ශ්‍රී ලංකා තක්සේරුකරුවන්ගේ ආයතනයේ ආශ්‍රිත සාමාජිකත්වය සමග අවුරුදු 20කට වැඩි සේවා පළපුරුද්දක් ඇති අයෙකු ; හෝ

(ඉ) ශ්‍රී ලංකා තක්සේරුකරුවන්ගේ ආයතනයේ ආවසරික සාමාජිකත්වය සමග අවුරුදු 25කට වැඩි සේවා පළපුරුද්දක් ඇති අයෙකු,

අදහස් වේ.

8. 1992 අංක 1 දරන මුදල් සමාගම් (තනි ණයගැනුම්කරු සීමා) විධානය, මෙයින් අහෝසි කරනු ලැබේ.

01-262/2

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩි අජිත් ලෙස්ලි කබිරාල්,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින.  
කොළඹ දී ය.

2006 අංක 5 දරන මුදල් සමාගම් (ණය දීම) විධානය

1. 2006 අංක 5 දරන මුදල් සමාගම් (ණය දීම) විධානය යනුවෙන් හඳුන්වනු ලබන මෙම විධානය, 1988 අංක 78 දරන මුදල් සමාගම් පනතේ 2 වන වගන්තිය ප්‍රකාරව ලියාපදිංචි කරන ලද සෑම මුදල් සමාගමකටම අදාළ වේ. තවද මෙය වහාම බලපැවැත්වෙන පරිදි ක්‍රියාත්මක වේ.

2. කිසිම මුදල් සමාගමක් විසින් -
  - (i) එම මුදල් සමාගමෙහි අධ්‍යක්ෂවරයෙකුට/අධ්‍යක්ෂවරයෙකුගේ ඥාතියෙකුට,
  - (ii) එහි පාලක සමාගමට
  - (iii) එම සමාගමෙහි කොටස් හෝ එම සමාගමෙහි කවර හෝ පාලිත සමාගමක කොටස් ඇප වශයෙන් තබාගෙන,
  - (iv) එම සමාගමෙහි කොටස් මිලට ගැනීම පිණිස, හෝ
  - (v) මුදල් සමාගමේ අධ්‍යක්ෂවරයෙකුගේ, ඔහුගේ ඥාතියකුගේ හෝ මුදල් සමාගමෙහි යම් සේවකයකුගේ ඇප හෝ හානිපූරණය මත කිසිදු ණය පහසුකමක් ප්‍රදානය නොකළ යුතුය.
  
3. 2006 අංක 4 දරන මුදල් සමාගම් (කේවල ණයගැනුම්කරු සීමා) විධානයෙහි නිශ්චය කර ඇති සීමාවලට යටත්ව, මුදල් සමාගමකට එහි පාලිත සමාගම්වලට හෝ ආශ්‍රිත සමාගම්වලට එවැනි ණය පහසුකම් සම්බන්ධයෙන් සමාගමේ වෙනත් ණයගැනුම්කරුවන්ට පනවනු ලැබිය හැකි නියමයන් හා කොන්දේසිවලට යටත්ව, ණය පහසුකම් ප්‍රදානය කළ හැකි වේ. තවද, එවැනි ණය සම්බන්ධයෙන්, මුදල් සමාගමක් විසින් ණය ගැනුම්කාර සමාගමේ නම, ණය පහසුකම ප්‍රදානය කළ දිනය, ප්‍රදානය කළ මුදල, සුරැකුම් හා පොලී අනුපාතික ද, ඇතුළත්ව එවැනි ණය පහසුකම්වලට අදාළ විස්තර, එකී ණය පහසුකමක් ප්‍රදානය කළ දිනයේ සිට දින 14ක් ඇතුළත අධ්‍යක්ෂවරයා වෙත වාර්තා කළ යුතුය.
  
4. කිසිම මුදල් සමාගමක් විසින් ණය පහසුකම් සම්බන්ධයෙන්, පොලිය හැර වෙනත් කවර වූ හෝ වර්ගයක යම් ගාස්තුවක්, ප්‍රදානය කරන ලද ණය මුදලින් හෝ මූල්‍ය පහසුකමින් සියයට 5ක් ඉක්මවා අයකර නොගත යුතුය.
  
5. සෑම මුදල් සමාගමක් විසින්ම, සෑම මුදල් වර්ෂයක්ම අවසානයේ සිට මාස තුනක් ඇතුළත එම මුදල් වර්ෂයේ අවසානයට අයවිය යුතු සියළු ණය පහසුකම් සම්බන්ධ තොරතුරු, අධ්‍යක්ෂවරයා විසින් දෙනු ලබන ආකෘතියකට අනුව අධ්‍යක්ෂවරයා වෙත ඉදිරිපත් කළ යුතුය.
  
6. මෙම විධානයෙහි -
  - (අ) ‘අධ්‍යක්ෂවරයා’ යන්නෙන්, ශ්‍රී ලංකා මහ බැංකුවේ බැංකු නොවන මූල්‍ය ආයතන අධිකරණ දෙපාර්තමේන්තුවේ අධ්‍යක්ෂවරයා අදහස් වේ.
  - (ආ) ‘ආශ්‍රිත සමාගමක්’ යන්නෙන්, මුදල් සමාගමක් විසින් නිකුත් කළ සහ ගෙවා නිමි සාමාන්‍ය කොටස් ප්‍රාග්ධනයෙන් සියයට 20ක් හෝ ඊට වැඩි එහෙත් සියයට 50කට නොවැඩි කොටස් ප්‍රමාණයක් දරන යම් ආයෝජිත සමාගමක් අදහස් වේ.
  - (ඇ) ‘ඥාතීන්’ යන්නෙන්, යම් පුද්ගලයකුගේ කලත්‍රයා සහ/හෝ යැපෙන දරුවෙක් අදහස් වේ.
  - (ඈ) ‘ණය පහසුකමක්’ යන්නෙන්, ණය කුලී සිත්තක්කර හෝ කල්බදු ගිවිසුම් යටතේ ලබා දී ඇති පහසුකම්, බැඳුම්කර, ණයකර, වත්කම් ඇප තැබූ සුරැකුම්පත්, වාණිජ පත්‍ර/පොරොන්දු, තෝට්ටු යනාදී ණය සුරැකුම්පත් පදනම් කරගෙන ලබා දී ඇති මූල්‍යමය පහසුකම් හෝ අධ්‍යක්ෂවරයා විසින් තීරණය කරන ලද වෙනත් කුමන හෝ මූල්‍ය පහසුකමක් අදහස් වේ.
  - (ඉ) ‘පාලිත සමාගම්’ යන්නෙන්, 1982 අංක 17 දරන සමාගම් පනතෙහි 150 වන වගන්තියෙහි දී ඇති අර්ථයම අදාළ වේ.
  
7. 1991 අංක 8 දරන මුදල් සමාගම් (ණය දීම) විධානය සහ 2001 අංක 2 දරන මුදල් සමාගම් (ණය දීම) (සංශෝධන) විධානය, මෙයින් අහෝසි කරනු ලැබේ.

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩ් අපේක්ෂා කිරීමේදී,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින,  
කොළඹ දී ය.

2006 අංක 06 දරන මුදල් සමාගම් (අධ්‍යක්ෂවරුන් සහ ඔවුන්ගේ ඥාතීන් සමග ව්‍යාපාර ගනුදෙනු) විධානය

1. 2006 අංක 6 දරන මුදල් සමාගම් (අධ්‍යක්ෂවරුන් සහ ඔවුන්ගේ ඥාතීන් සමග ව්‍යාපාර ගනුදෙනු) විධානය යනුවෙන් හඳුන්වනු ලබන මෙම විධානය, 1988 අංක 78 දරන මුදල් සමාගම් පනතේ 2 වන වගන්තිය ප්‍රකාරව ලියාපදිංචි කරන ලද සෑම මුදල් සමාගමකටම අදාළ වේ. තවද මෙය වහාම බලපැවැත්වෙන පරිදි ක්‍රියාත්මක වේ.
2. 2006 අංක 05 දරන මුදල් සමාගම් (ණය දීම) විධානයෙහි විධිවිධාන හා මෙහි 3 වන ඡේදයේ විධිවිධානයන්ට යටත්ව, මුදල් සමාගමක් විසින්, ශ්‍රී ලංකා මහ බැංකුවේ මුදල් මණ්ඩලයේ අනුමැතියෙන් තොරව, සමාගමේ අධ්‍යක්ෂවරයෙකු සමග හෝ අධ්‍යක්ෂවරයෙකුගේ ඥාතියෙකු සමග, මුළු එකතුව මසකට රුපියල් පනස් දහසක් (රු. 50,000/-) හෝ මුදල් වර්ෂයකට රුපියල් ලක්ෂ පහක් (රු. 500,000) ඉක්මවන කිසිදු ව්‍යාපාර ගනුදෙනුවකට නොඑළඹිය යුතුය.
3. 2005 අංක 1 දරන මුදල් සමාගම් (තැන්පතු) විධානයෙහි සහ 2005 අංක 2 දරන මුදල් සමාගම් (පොලී) විධානයෙහි විධිවිධානයන්ට සහ එම මුදල් සමාගමේ අනෙකුත් තැන්පත්කරුවන්ට සහ සමාන ආකාරයේ තැන්පතුවලට පොලී ගෙවීම සම්බන්ධයෙන් අදාළ අවස්ථාවේදී බලපාන නියමයන් සහ කොන්දේසිවලට යටත්ව, එම සමාගමෙහි අධ්‍යක්ෂවරයකුගෙන් හෝ අධ්‍යක්ෂවරයකුගේ ඥාතියෙකුගෙන් කාලීන තැන්පතු සහ ඉතිරි කිරීමේ තැන්පතු භාරගැනීමේ දී, මෙහි 2 වන ඡේදයෙහි විධිවිධානයන් අදාළ නොවේ.
4. 'ඥාතීන්' යන්නෙන්, යම් පුද්ගලයෙකුගේ කලත්‍රයා සහ/හෝ යැපෙන දරුවෙක් අදහස් වේ.
5. 1991 අංක 5 දරන මුදල් සමාගම් (ඥාතීන් සමග ව්‍යාපාර ගනුදෙනු) විධානය, මෙයින් අහෝසි කරනු ලැබේ.

01-262/4

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 9 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩ් අපේක්ෂා කිරීමේදී,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින,  
කොළඹ දී ය.

2006 අංක 07 දරන මුදල් සමාගම් (ආයෝජන) විධානය

1. 2006 අංක 07 දරන මුදල් සමාගම් (ආයෝජන) විධානය යනුවෙන් හඳුන්වනු ලබන මෙම විධානය, 1988 අංක 78 දරන මුදල් සමාගම් පනතේ 2 වන වගන්තිය ප්‍රකාරව ලියාපදිංචි කරන ලද සෑම මුදල් සමාගමකටම අදාළ වේ. තවද මෙය වහාම බලපැවැත්වෙන පරිදි ක්‍රියාත්මක වේ.
2. මෙම විධානයෙහි 3 හා 4 වන ඡේදයන්හි විධිවිධානයන්ට යටත්ව, කිසියම් මුදල් සමාගමකට වෙනත් සමාගමක සාමාන්‍ය කොටස් ප්‍රාග්ධනයෙහි ආයෝජනය කළ හැකිය. එසේ වුව ද,
  - (i) කිසියම් සමාගමක සාමාන්‍ය කොටස් ප්‍රාග්ධනයෙහි මුදල් සමාගම කරන අයෝජනයන්, එම මුදල් සමාගමේ අවසාන වරට විගණනය කරන ලද ශේෂ පත්‍රයෙහි දැක්වෙන ප්‍රාග්ධන අරමුදල්වලින් සියයට 5ක, කිසිදු අවස්ථාවක, නොඉක්මවිය යුතුය.
  - (ii) යම් සමාගමක මුදල් සමාගම විසින් කරන ආයෝජනයන් ආයෝජිත සමාගමේ තිකුත් කළ සාමාන්‍ය කොටස් ප්‍රාග්ධනයෙන් සියයට 40ක, කිසිදු අවස්ථාවක, නොඉක්මවිය යුතුය ; සහ
  - (iii) එසේ සමාගම්වල තිකුත් කළ සාමාන්‍ය කොටස් ප්‍රාග්ධනයෙහි කරන ලද මුළු ආයෝජනවල එකතුව, මුදල් සමාගමෙහි අවසාන වරට විගණනය කරන ලද ශේෂ පත්‍රයේ දැක්වෙන ප්‍රාග්ධන අරමුදල්වලින් සියයට 25ක, කිසිදු අවස්ථාවක, නොඉක්මවිය යුතුය.
3. මෙහි 2 වන ඡේදයෙහි විධිවිධානවල කෙසේ සඳහන් වුව ද, අවසාන වරට විගණනය කරන ලද ශේෂ පත්‍රයට අනුව සිය මූලික ප්‍රාග්ධනය රුපියල් මිලියන 200ක් ඉක්මවන මුදල් සමාගමකට, ශ්‍රී ලංකා මහ බැංකුවේ මුදල් මණ්ඩලයේ අනුමැතිය ඇතිව පාලිත සමාගමක් පිහිටුවීමට හෝ යම් සමාගමක තිකුත් කළ සාමාන්‍ය කොටස් ප්‍රාග්ධනයෙන් සියයට 50ක් ඉක්මවන ප්‍රමාණයක් අත්පත් කර ගත හැකිය.
4. මෙහි 2 වන ඡේදයෙහි ඇති විධිවිධාන, මුදල් සමාගමකට අය විය යුතු ණයක් පියවා ගැනීම සඳහා සමාගමක කොටස් අත්පත් කර ගැනීමට හෝ කොටස් නිකුත්වත් ප්‍රාරක්ෂණය කිරීමෙන් ඇතිවන අත්පත් කර ගැනීමකට අදාළ නොවේ. එසේ වුව ද, එවැනි අත්පත් කර ගැනීම් මෙහි 2 වන ඡේදයේ සඳහන්ව ඇති ප්‍රතිශත සීමා ඉක්මවා යාමක දී, එසේ ඉක්මවූ කොටස් ප්‍රමාණය අත්පත් කර ගත් දින සිට වසර දෙකක් ඇතුළත දී හෝ මහ බැංකුවේ මුදල් මණ්ඩලය විසින් තීරණය කරනු ලබන වෙනත් දීර්ඝ කාලයක් තුළදී විකුණා දැමිය යුතුය.
5. මෙම විධානයෙහි -
  - (අ) ‘පාලිත සමාගම්’ යන්නෙන් 1982 අංක 17 දරන සමාගම් පනතෙහි 150 වන වගන්තියෙහි දී ඇති අර්ථයම අදාළ වේ.
  - (ආ) ‘ප්‍රාග්ධන අරමුදල්’ යන්නෙන්, 1988 අංක 78 දරන මුදල් සමාගම් පනතේ අංක 46 දරන වගන්තියෙහි දී ඇති අර්ථයම අදාළ වේ.
  - (ඇ) ‘මූලික ප්‍රාග්ධනය’ යන්නෙන්, 2006 අංක 2 දරන මුදල් සමාගම් (අවදානම මත බර තැබූ ප්‍රාග්ධන ප්‍රමාණත්ව අනුපාත) විධානයට දී ඇති අර්ථයම අදාළ වේ.
6. 1991 අංක 12 දරන මුදල් සමාගම් (ආයෝජන) විධානය සහ 2001 අංක 3 දරන මුදල් සමාගම් (ආයෝජන) (සංශෝධන) විධානය, මෙයින් අහෝසි කරනු ලැබේ.

01-262/5

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 33 (2) (ඇ) වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් සාදන ලද රීතිය.

නිවාඩි අජිත් ලෙස්ලි කබිරාල්,  
සභාපති,  
ශ්‍රී ලංකා මහ බැංකුවේ මුදල් මණ්ඩලය.

2006 දෙසැම්බර් මස 29 වැනි දින,  
කොළඹ දී ය.

2006 අංක 01 දරන මුදල් සමාගම් (ප්‍රචාරක දැන්වීම්) රීතිය

1. 2006 අංක 01 දරන මුදල් සමාගම් (ප්‍රචාරක දැන්වීම්) රීතිය යනුවෙන් හඳුන්වනු ලබන මෙම රීතිය, 1988 අංක 78 දරන මුදල් සමාගම් පනතේ 2 වැනි වගන්තිය ප්‍රකාරව ලියාපදිංචි කරන ලද සෑම මුදල් සමාගමකට අදාළ වේ. තවද මෙය වහාම බලපවත්වන පරිදි ක්‍රියාත්මක වේ.

2. (i) මුදල් සමාගමක් විසින් (ආයතනය සඳහා ණය ගෙවීම් හැකියා ශ්‍රේණිගත කිරීමක් ලබාගැනීමට ප්‍රමාණවත් වූ කාලයක් ව්‍යාපාරික කටයුතුවල නිරතව නැති සමාගම් හැර) සෘජුව හෝ වක්‍රකාරයකින් මහජනයාගෙන් මුදල් තැන්පතු ඉල්ලා සිටීමෙන් මූලික මාධ්‍ය මගින් (ප්‍රදර්ශන පුවරු, දැන්වීම් පුවරු සහ බැනර් හැර) ප්‍රචාරය කරනු ලබන සෑම ප්‍රචාරක දැන්වීමකම -

- (අ) එම සමාගම, 1988 අංක 78 දරන මුදල් සමාගම් පනත යටතේ ශ්‍රී ලංකා මහ බැංකුවේ මුදල් මණ්ඩලය විසින් ලියාපදිංචි කර ඇති බව ;
- (ආ) සමාගම සංස්ථාගත කරනු ලැබූ දිනය ;
- (ඇ) ශ්‍රී ලංකා මහ බැංකුවට පිළිගත හැකි ණය ගෙවීම් හැකියා ශ්‍රේණිගත කිරීමේ ආයතනයක් විසින් සමාගම සඳහා දෙන ලද ශ්‍රේණිගත කිරීම ;
- (ඈ) පොලී මුදල් ගෙවනු ලබන කාල පරතරයන් සහ සියළුම කල් පිරීම් සඳහා වන වාර්ෂික සඵල පොලී අනුපාතිකයන් ; සහ
- (ඉ) අදාළ මුදල් සමාගම විසින් බාරගනු ලබන තැන්පතු සඳහා බලපැවැත්වෙන නියමයන් සහ කොන්දේසි,

ඇතුළත් කළ යුතුය.

(ii) සෑම මුදල් සමාගමක් විසින්ම, ඉහත 2 (i) වන ඡේදය යටතේ ප්‍රචාරක දැන්වීමක් නිකුත් කිරීමට අවම වශයෙන් වැඩ කරන දින දෙකකට පෙර, එම දැන්වීමෙහි පිටපතක් අධ්‍යක්ෂවරයා වෙත ඉදිරිපත් කළ යුතුය.

3. (i) ආයතනය සඳහා ණය ගෙවීම් හැකියා ශ්‍රේණිගත කිරීමක් ලබාගැනීමට ප්‍රමාණවත් කාලයක් ව්‍යාපාරික කටයුතුවල නිරතව නැති මුදල් සමාගමක් විසින් සෘජුව හෝ වක්‍රකාරයකින් මහජනයාගෙන් මුදල් තැන්පතු ඉල්ලා සිටීමෙන් මූලික මාධ්‍ය මගින් (දැන්වීම් පුවරු, බිල් බෝඩ් සහ පෝස්ටර් හැර) ප්‍රචාරය කරනු ලබන සෑම ප්‍රචාරක දැන්වීමකම -

- (අ) එම සමාගම, 1988 අංක 78 දරන මුදල් සමාගම් පනත යටතේ ශ්‍රී ලංකා මහ බැංකුවේ මුදල් මණ්ඩලය විසින් ලියාපදිංචි කර ඇති බව ;
- (ආ) සමාගම සංස්ථාගත කරනු ලැබූ දිනය ;
- (ඇ) සමාගමේ අධ්‍යක්ෂවරුන්ගේ නම් ;
- (ඈ) මුදල් සමාගමේ බාහිර විගණකයන් විසින් සහතික කළ මූල්‍ය ප්‍රකාශයන්හි සඳහන් වන පරිදි, කොටස් හිමියන්ගේ අරමුදල්, තැන්පතු වගකීම්, ණය ගැනීම් හා ලාභාලාභ ;
- (ඉ) පොලී මුදල් ගෙවන කාල පරතරයන් සහ සියළුම කල් පිරීම් සඳහා වන වාර්ෂික සඵල පොලී අනුපාතිකයන් ; සහ
- (ඊ) අදාළ මුදල් සමාගම විසින් බාරගනු ලබන තැන්පතු සඳහා බලපැවැත්වෙන නියමයන් සහ කොන්දේසි,

ඇතුළත් කළ යුතුය.

(ii) සෑම මුදල් සමාගමක් විසින්ම, මෙහි 3 (i) වන ඡේදය යටතේ ප්‍රචාරක දැන්වීමක් නිකුත් කිරීමට අවම වශයෙන් වැඩ කරන දින 3 කටවත් පෙර, එම දැන්වීමෙහි පිටපතක් අධ්‍යක්ෂවරයා වෙත අනුමැතිය සඳහා ඉදිරිපත් කළ යුතුය.

4. (i) සෘජුව හෝ වක්‍රකාරයකින් මහජනයාගෙන් මුදල් තැන්පතු ඉල්ලා සිටීමෙන් ශ්‍රව්‍ය හෝ ශ්‍රව්‍ය දෘෂ්‍ය මාධ්‍ය මගින් (අන්තර්ජාල වෙබ් අඩවි ද ඇතුළුව) විකාශය කරනු ලබන හෝ විසුරුවා හරිනු ලබන සෑම ප්‍රචාරක දැන්වීමකම -

- (අ) එම සමාගම, 1988 අංක 78 දරන මුදල් සමාගම් පනත යටතේ ශ්‍රී ලංකා මහ බැංකුවේ මුදල් මණ්ඩලය විසින් ලියාපදිංචි කර ඇති බව,
- (ආ) ශ්‍රී ලංකා මහ බැංකුවට පිළිගත හැකි ණය ගෙවීම් හැකියා ශ්‍රේණිගත කිරීමේ ආයතනයක් විසින් සමාගම සඳහා දෙන ලද ශ්‍රේණිගත කිරීම, සහ
- (ඇ) පොලී අනුපාතිකයන් සඳහන් වන්නේ නම් වාර්ෂික සඵල පොලී අනුපාතිකයන්,

ඇතුළත් කළ යුතුය.

- (ii) සෑම මුදල් සමාගමක් විසින්ම මෙහි 4 (i) ඡේදය යටතේ විකාශය කරනු ලබන කිසියම් දැන්වීමක් එම දැන්වීම විකාශය කිරීමට හෝ ප්‍රචාරය කිරීමට අවම වශයෙන් වැඩ කරන දින 3 කටවත් පෙර, එම දැන්වීමෙහි පිටපතක් විද්‍යුත් මාර්ගයෙන් අධ්‍යක්ෂවරයා වෙත ඉදිරිපත් කළ යුතුය.
- 5. (i) මුදල් සමාගමක් විසින් සෘජුව හෝ වක්‍රාකාරයකින් මහජනයාගෙන් මුදල් තැන්පතු ඉල්ලා සිටිමින් ප්‍රදර්ශන පුවරු, දැන්වීම් පුවරු සහ බැනර් මාර්ගයෙන් ප්‍රදර්ශනය කරනු ලබන සෑම ප්‍රචාරක දැන්වීමකම, එම සමාගම 1988 අංක 78 දරන මුදල් සමාගම් පනත යටතේ ශ්‍රී ලංකා මහ බැංකුවේ මුදල් මණ්ඩලය විසින් ලියාපදිංචි කර ඇති බව සඳහන් කළ යුතුය.
- (ii) මුදල් සමාගමක් විසින් මෙහි 5 (i) ඡේදය යටතේ ප්‍රදර්ශන පුවරුවක්, දැන්වීම් පුවරුවක් හෝ බැනරයක් මගින් ප්‍රදර්ශනය කරනු ලබන සෑම ප්‍රචාරක දැන්වීමකම අන්තර්ගතය සහ ප්‍රදර්ශනය කරනු ලබන ස්ථානයන් ප්‍රදර්ශනය කිරීමට පෙර, අධ්‍යක්ෂවරයා වෙත දැනුම් දිය යුතුය.
- 6. 2, 4 හා 5 වන ඡේදයන් යටතේ නිකුත් කරන ලද යම් ප්‍රචාරක දැන්වීමක්, එම ඡේදයන්හි අවශ්‍යතාවයන්ට අනුකූල නොවන බව හෝ එම දැන්වීමෙහි මහජනයා නොමග යවන සුළු තොරතුරු අන්තර්ගත වන බව අධ්‍යක්ෂවරයාගේ මතය වන අවස්ථාවක, අධ්‍යක්ෂවරයා විසින් නිශ්චය කරනු ලබන ආකාරයට එම දැන්වීම සංශෝධනය කර, සාධාරණ කාලසීමාවක් තුළ දී පළකරන/විකාශය කරන/ප්‍රචාරය කරන/ ප්‍රදර්ශනය කරන ලෙසට, අධ්‍යක්ෂවරයා විසින් එම මුදල් සමාගමට විධානය කරනු ලැබිය හැකිය.
- 7. මෙම රීතියෙහි -
  - (අ) 'අධ්‍යක්ෂවරයා' යන්නෙන්, ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.
  - (ආ) වාර්ෂික 'සඵල පොලී අනුපාතිකය' යන්නෙන්, දෙන ලද පොලී අනුපාතිකයන් යටතේ වැල් පොලියෙහි බලපෑම් ද ගණනය කිරීමෙන් පසුව වර්ෂයක් තුළ තැන්පතු ගිණුමක් මගින් උපයා ගත හැකි පොලී ප්‍රමාණය ප්‍රතිශතයක් ලෙස දැක්වීම අදහස් කෙරේ.
- 8. 2001 අංක 1 දරන මුදල් සමාගම් (ප්‍රචාරක දැන්වීම්) රීතිය මෙයින් අහෝසි කරනු ලැබේ.